



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tat-3 ta' April, 2012

Citazzjoni Numru. 1334/2010

Bridget Giusti (K.I. Nru. 0147270M) f'isimha proprju u ghan-nom ta` u in rapprezentanza ta` uliedha minuri Michael Giusti u Andrea Giusti, u b`digriet tat-3 ta` Ottubru 2011 Michael Giusti gie awtorizzat jassumi l-atti tal-kawza f`ismu proprju minflok l-attrici Bridget Giusti li kienet qed tidher ghan-nom u in rapprezentanza tieghu, stante li m`ghadux minuri

kontra

Godwin Giusti (K.I. nru 0323459M) f`ismu proprju u kif ukoll fil-kwalita` tieghu ta` direttur tal-kumpannija Disegni Giusti Limited (C11002) u l-kumpannija Disegni Giusti Limited (C11002) ghal kull interess li jista` jkollha

Il-Qorti :

Rat ir-rikors guraumentat prezentat fl-24 ta' Dicembru 2010 li jaqra hekk –

1. *Illi fit-tnax (12) ta' Mejju tas-sena elfejn u ghaxra (2010) gewwa tas-Sliema Malta, miet Charles (Carmel) Giusti iben il-mejtin Giuseppe Giusti u Louisa neé Farrugia mwieled u li kien residenti tas-Sliema, detentur tal-karta tal-identita' numru 0634061M, kif jidher mic-certifikat tal-mewt anness u mmarkat bhala Dok. 'BG1' ;*

2. *Illi sad-data tal-mewt tieghu l-imsemmi Charles (Carmel) Giusti kien membru / azzjonist fil-kumpannija intimata Disegni Giusti Limited u kellu registrat f'ismu tmint elef u hames mitt (8,500) azzjoni ordinarja kull azzjoni bil-valur nominali ta' tnejn punt tlieta tnejn disgha tlieta sebgha tlieta Euro (€2.329373) u kull azzjoni mija fil-mija (100%) imhallsa, konsistenti f'nofs l-azzjonijiet mizmuma fil-kumpannija intimata Disegni Giusti Limited, kif jidher mill-Memorandum u Artikoli tal-Assocjazzjoni tal-Kumpannija Disegni Giusti Limited anness u mmarkat Dok. 'BG2' ;*

3. *Illi l-intimat Godwin Giusti proprio huwa wkoll membru / azzjonist ta' tmint elef u hames mitt (8,500) azzjoni ordinarja kull azzjoni bil-valur nominali ta' tnejn punt tlieta tnejn disgha tlieta sebgha tlieta Euro (€2.329373) u kull azzjoni mija fil-mija (100%) imhallsa, konsistenti fin-nofs rimanenti tal-azzjonijiet mizmuma fil-kumpannija intimata Disegni Giusti Limited ;*

4. *Illi inoltre sad-data tal-mewt tieghu d-decujus Charles (Carmel) Giusti kien ukoll jokkupa l-karigi ta' direttur, rapprezentant legali u rapprezentant gudizzjarju tal-istess kumpannija Disegni Giusti Limited flimkien mal-intimat Godwin Giusti proprio li prezentement ghadu jokkupa dawn il-karigi u wkoll dik tas-segretarju tal-kumpannija Disegni Giusti Limited, u li sad-data li gie*

pprezentat il-mandat ta` inibizzjoni numru 1746/2010LFS fl-ismijiet fuq premissi kien l-uniku direttur tal-kumpannija Disegni Giusti Limited ;

5. *Illi minn ricerki testamentarji li saru fir-Registru Pubbliku ta` Malta u Ghawdex u fil-Qorti Civili (Sezzjoni ta` Gurisdizzjoni Volontarja) irrizulta li d-decujus Charles (Carmel) Giusti miet testat u l-wirt tieghu huwa regolat permezz ta` testament unica charta fl-atti tan-Nutar Dottor Francoise Abela Delicata datat sbatax (17) ta` Lulju tas-sena elfejn u erbgha (2004) (vide Dok. 'BG3' u 'BG4'), u permezz ta` liema testament unica charta d-decujus Charles (Carmel) Giusti halla b`titolu ta` legat konsegwibbli wara mewtu l-uzufrutt generali tal-beni tieghu kollha in generali lir-rikorrenti martu Bridget Giusti filwaqt li nnomina bhala eredi universali u padruni assoluti ta` gidu kollu in generali liz-zewgt uliedu Michael u Andrea ahwa Giusti, (vide Dok. 'BG5') ;*

6. *Illi b`digriet moghti mill-Onorabbli Qorti Civili (Sezzjoni ta` Gurisdizzjoni Volontarja) ir-rikorrenti proprio ghan-nom ta` uliedha minuri Michael u Andrea ahwa Giusti accettat bil-beneficju tal-inventarju tal-wirt tad-decujus Charles (Carmel) Giusti (vide Dok. 'BG6') u inoltre r-rikorrenti proprio iskriviet fir-Registru Pubbliku ta` Malta ipoteka legali generali kontra taghha nfisha u a favur uliedha minorenni Michael u Andrea ahwa Giusti fit-terminu rikjest mil-Ligi, u dan kif jidher mill-anness Dok. 'BG7' ;*

7. *Illi b`hekk l-azzjonijiet fil-kumpannija Disegni Giusti Limited registrati f`isem id-decujus Charles (Carmel) Giusti kif fuq indikat iddevolvew causa mortis fuq iz-zewgt uliedu r-rikorrenti nomine Minchael u Andrea ahwa Giusti qua werrieta in kwantu ghal erbat elef mitejn u hamsin (4,250) azzjoni kull wiehed bid-dritt ta` uzufrutt a favur ir-rikorrenti Bridget Giusti proprio ;*

8. Illi nonostante diversi talbiet u interpellazzjonijiet (vide ltra Ufficjali datata tlettax (13) ta' Awissu 2010 annessa u mmarkata bhala Dok. 'BG8' u ittra ufficjali datata sitta (6) ta' Settembru 2010 annessa u mmarkata bhala Dok. 'BG9') sabiex tigi registrata t-trasmissjoni causa mortis tal-azzjonijiet mizmuma mid-decujus Charles (Carmel) Giusti u sabiex jigi appuntat direttur gdid minflok id-decujus Charles (Carmel) Giusti, l-intimat baqa' inadempjenti (vide ltra Ufficjali prezentata mill-intimat Godwin Giusti datata tmintax (18) ta' Awissu 2010 annessa u mmarkata bhala Dok. 'BG10'), u per konsegwenza l-kumpannija intimata Disegni Giusti Limited sfat f'pozizzjoni mhux konformi mal-ligi u konsegwentement ma setghetx tkompli topera b'mod konformi mal-istatut taghha stante d-disposizzjonijiet tal-artikolu tmienja (8) tal-Memorandum tal-Assocjazzjoni u d-disposizzjonijiet tal-artikoli hdax (11) u sbatax (17) tal-Artikoli tal-Assocjazzjoni tal-kumpannija intimata Disegni Giusti Limited jiddettaw li :

ARTIKOLU 8 MEMORANDUM TA' L-ASSOCJAZZJONI

The management and Administration of the Company shall be entrusted to a Board of Directors composed of **not less than two Directors** and not more than four Directors.

ARTIKOLU 11 ARTIKOLI TA' L-ASSOCJAZZJONI

The quorum at any shareholders' meeting **shall be two members present in person or by proxy holding not less than 51% of the issued paid up shares** in the Company Ordinary Shares.

ARTIKOLU 17 MEMORANDUM TA' L-ASSOCJAZZJONI

The quorum of a Directors' meeting shall be two as long as the Directors shall be two in number. If there shall be more than two Directors then the quorum shall be two thirds of the total number of Directors. In calculating the quorum the total number of Directors shall be considered whether present at the time in Malta or not.

(sottolinjar u enfasi mizjuda)

9. Illi sussegwentement ghal mewt tad-decujus Charles (Carmel) Giusti l-intimat Godwin Giusti qua direttur kien gharraf lir-rikorrenti pro et noe li kien jehtieg li l-kumpannija intimata Disegni Giusti Limited tkompli topera sat-tlettax (13) ta` Awissu elfejn u ghaxra (2010) sabiex jitlestew l-ordnijiet pendenti li kien hemm dakinhar u li wara dik id-data l-kumpannija Disegni Giusti Limited kienet ser tieqaf topera u jinbdew diskussjonijiet dwar proceduri ghal likwidazzjoni u xoljiment tal-kumpannija u kien ukoll intlahaq ftehim f'dan is-sens bejn il-kontendenti ;

10. Illi ghalkemm l-impjieg tal-impegati tal-kumpannija intimata Disegni Giusti Limited gie mitmum fit-13 ta` Awissu 2010, minkejja diversi interpellazzjonijiet mir-rikorrenti pro et noe, l-intimat Godwin Giusti kompla jopera u jaghmel uzu mill-assi tal-kumpannija Disegni Giusti Limited ghal gwadann personali tieghu u kif ukoll beda ibiegh u jiddisponi minn assi tal-kumpannija minghajr ma kkonsulta jew ottjena l-kunsens tar-rikorrenti pro et noe u palezament kontra l-istatut tal-istess socjeta` ;

11. Illi sussegwentement minkejja li l-intimat Godwin Giusti qua direttur gharraf lir-rikorrenti li l-kumpannija kienet waqfet topera, l-istess intimat Godwin Giusti proprio kompla jopera minn u jutilizza l-fondi, makkinarju, materjal/stocks, u oggetti ohra appartenenti lill-kumpannija Disegni Giusti Limited u ukoll baqa` jaghmel uzu minn servizzi registrati f'isem il-kumpannija Disegni Giusti Limited, inkluz dawl u ilma, u dan a gwadann personali tieghu **u a skapitu tal-assi tal-istess kumpannija ;**

12. Illi minkejja li saru diversi laqgħat bejn ir-rikorrenti pro et noe u l-intimat Godwin Giusti kemm qua

direttur u propio, anke fil-prezenza tal-avukati rispettivi tal-kontendenti u tal-accountant tal-kumpannija Disegni Giusti Limited bil-ghan li jintlahaq ftehim dwar jekk l-istess kumpannija ghandhiex tigi likwidata jew inkella tibqa` topera u ukoll dwar kif ser titmexxa, u minkejja diversi proposti maghmula mir-rikorrenti pro et noe lill-intimat qua direttur u propio u/jew lill-konsulent legali tieghu, l-istess intimat baqa` qatt ma ta l-ebda forma ta` risposta u dan bl-intenzjoni li jibqa jopera a gwadann personali tieghu u a skapitu tal-assi tal-kumpannija ;

13. Illi inoltre matul dawn it-trattativi bejn il-partijiet, l-intimat Godwin Giusti proprio u qua direttur irrifjuta b`mod kostanti li jaghti lir-rikorrenti access ghall-fondi tal-kumpannija Disegni Giusti Limited, informazzjoni dwar l-aministrazzjoni u l-affarijiet tal-kumpannija intimata Disegni Giusti Limited inkluz assi u debiti (ghajr lista miktuba u preparata minnu stess) ;

14. Illi tali sitwazzjoni tippregudika serjament id-drittijiet tar-rikorrenti pro et noe ;

15. Illi r-rikorrenti pro et noe sabiex tikkawtela d-drittijiet taghha fl-ghaxra (10) ta` Novembru 2010 talbet u ottjeniet il-hrug ta` mandat ta` inibizzjoni fil-konfront tal-intimat Godwin Giusti f`ismu propju u kif ukoll fil-kwalità tieghu ta` direttur tal-kumpannija Disegni Giusti Limited u l-kumpannija Disegni Giusti Limited ghal kull interess li jista` jkollha, liema mandat igib in-numru 1746/2010 LFS, permezz ta` liema hija talbet lil dina l-Onorabbli Qorti joghghobha tinibixxi lill-intimati Godwin Giusti milli :

(i) jopera minn u/jew bi kwalunkwe mod iehor ibiegh u/jew jaghmel uzu mill-propjeta` u/jew makkinarju u/jew materjal/stocks u/jew flus u/jew kwalunkwe oggett iehor appartenenti lill-kumpannija Disegni Giusti Limited (C 11002) inkluz il-propjetajiet tal-istess kumpannija gewwa Hal-Qormi, ossia iz-zewg (2) garaxxijiet bl-arja relattiva taghhom gewwa Zona Industrijali, Triq il-

Haddieda gja triq privata minghajr isem li taghti ghal triq ohra minghajr isem li taghti ghal Triq il-Mithna, Hal-Qormi, wiehed minghajr numru però mhux ufficjalment maghruf bhala garaxx numru wiehed (1) u konfinanti mill-punent ma` Triq il-Haddieda gja triq privata minghajr isem li taghti ghal triq ohra minghajr isem li taghti ghal Triq il-Mithna, mit-tramuntana mill-garaxx li ser jissemma aktar `l isfel, u mil-lvant ma` garaxx ta` Benny Monsigneur jew l-aventi kawza tieghu, jew konfini aktar precizi, liberu u frank, u l-garaxx l-iehor minghajr numru ufficjali però mhux ufficjalment immarkat bin-numru tnejn (2) u bl-isem "Disegni Giusti" u konfinanti mill-punent ma` Triq il-Haddieda gja triq privata minghajr isem li taghti ghal triq ohra minghajr isem li taghti ghal Triq il-Mithna, mit-tramuntana mal-garaxx fuq deskritt u mil-lvant mal-garaxx ta` Benny Monsigneur jew l-aventi kawza tieghu, jew konfini aktar precizi, liberu u frank, u/jew

(ii) b`xi mod ikompli jopera u/jew jidderigi l-kumpannija Disegni Giusti Limited (C11002) u/jew jittrasferixxi jew bi kwalunkwe mod ieħor jiddisponi jew jagħti xi jeddijiet inter vivos u/jew causa mortis, ikunu ta` liema natura ikunu, inkluż kirjiet jew konċessjonijiet b`titolu oneruż jew gratwitu fuq l-assi tal-kumpannija Disegni Giusti Limited (C 11002) jew b`xi mod ieħor inaqqas mill-valur tal-ishma tal-kumpannija Disegni Giusti Limited (C 11002).

16. Illi fis-sittax (16) ta` Novembru 2010 u cioé l-ghada li l-intimat Godwin Giusti gie notifikat bil-mandat ta` inibizzjoni fuq indikat huwa ipprezenta fir-Registru tal-Kumpanniji l-Formola K permezz ta` liema huwa irregistra lir-rikorrenti proprio Bridget Giusti bhala direttrici tal-kumpannija intimata Disegni Giusti Limited u dan ad insaputa taghha u wara li kien ghal diversi drabi irrifjuta li jaghmel dan minkejja diversi interpelazzjonijiet da parti tar-rikorrenti pro et noe ;

17. Illi l-mandat ta' inibizzjoni fuq indikat gie milqugh definittivament minn din l-Onorabbli Qorti fis-sitta (6) ta' Dicembru 2010 ;

18. Illi minkejja li gie milqugh definittivament il-mandat ta' inibizzjoni fuq indikat, fil-frattemp l-intimat Godwin Giusti baqa' jutilizza fondi, makkinarju, materjal/stocks, u oggetti ohra appartenenti lill-kumpannija Disegni Giusti Limited a skapitu tal-assi tal-istess kumpannija u kontra id-digriet ta' din l-Onorabbli Qorti ;

19. Illi inoltre illum il-gurnata l-intimat Godwin Giusti ghandu fil-pussess tieghu ammonti sostanzjali ta' flus appartenenti lill-kumpannija Disegni Giusti Limited inkluz flus li huwa dahhal minn bejgh ta' materjal u stock tal-kumpannija Disegni Giusti Limited li huwa ikkonkluda minn jeddu u minghajr ma kkonsulta mar-rikorrenti pro et noe, liema flus huwa qieghed jinsisti li jzomm ghalih nnifsu bl-iskuza li huwa ghandu jkollu ammont ta' flus ghandu ghal li jista' jinqala', inkluz talbiet ta' hlas ta' arretrati ta' taxxa u boll dovuti mill-kumpannija Disegni Giusti Limited, u kif ukoll diversi oggetti inkluz hafna mill-ghodda u vann appartenenti lill-kumpannija Disegni Giusti Limited li huwa ghadu qieghed juza sal-lum bl-iskuza li l-uniku sengha li jaf hija dik ta' mastrudaxxa u li b'xi mod jehtieg jghajjex lill-familja tieghu ;

20. Illi inoltre jirrizuta li l-kumpannija ilha ma tipprezenta audited accounts sa mis-sena elfejn u tmienja (2008) u konsegwentement minkejja li illum l-ishma registrati f'isem id-decujus Charles (Carmel) Giusti iddevolvew causa mortis fuq iz-zewgt uliedu r-rikorrenti nomine Michael u Andrea ahwa Giusti qua werrieta, l-istess rikorrenti nomine ma jistghux jigu registrati bhala azzjonisti ;

21. Illi l-intimat minkejja li huwa nnifsu pprezenta l-Formola K fuq indikata permezz ta' liema irregistra lir-

rikorrenti Bridget Giusti proprio bhala direttur, qieghed bl-agir tieghu jaghmilha impossibbli li jintlahaq kompromess dwar kif ghandhom jitmexxew l-affarijiet tal-kumpannija bil-konsegwenza li prezentement il-kumpannija ma tistax tkompli topera b`mod konformi mal-istatut taghha stante id-disposizzjonijiet tal-artikolu tmienja (8) tal-Memorandum tal-Assocjazzjoni u d-disposizzjonijiet tal-artikoli hdax (11) u sbatax (17) tal-Artikoli tal-Assocjazzjoni tal-kumpannija intimata Disegni Giusti Limited fuq imsemmija, u inoltre r-relazzjoni bejn ir-rikorrenti Bridget Giusti u l-intimat Godwin Giusti illum il-gurnata tant iddeterjorat li mhux aktar possibbli li l-kumpannija tibqa` titmexxa mill-kontendenti ;

22. Illi r-rikorrenti qua amministratrici ta` uliedha minuri Michael u Andrea ahwa Giusti (li fuqhom iddevolvew causa mortis l-azzjonijiet intestati f`isem zewgha Charles (Carmel) Giusti ghandha interess li l-valur tal-azzjonijiet tal-kumpannija Disegni Giusti Limited jigi salvagwardjati u ma jsir xejn sabiex jitnaqqas il-valur taghhom billi jigu dilapidati l-assi tal-kumpannija intimata u ghandha ukoll l-obbligu fil-ligi li tipprotegi l-patrimonju tal-istess uliedha minuri, u inoltre qua uzufruttwarja tal-istess ghandha kull jedd li tipprotegi l-valur tal-istess azzjonijiet ;

23. Illi fid-dawl tas-suespost r-rikorrenti pro et noe hija tal-fehma li l-affarijiet tal-kumpannija tmexxew, qed jitmexxew u aktarx ikomplu jitmexxew b`mod oppressiv, mhux gust, diskriminatorju u ta` pregudizzju fil-konfront tar-rikorrenti propio qua uzufruttwarja u tal-minuri Michael u Andrea ahwa Giusti qua membri ;

24. Illi inoltre l-ommissjoni tal-intimati li jirregistraw bhala membri lill-imsemmija Michael u Andrea ahwa Giusti, liema nuqqas ghadu ezistenti sal-lum u li jinnominaw direttur minflok id-decujus Charles (Carmel) Giusti [liema nuqqas gie sanat wara li gie notifikat il-mandat t`inibizzjoni] tikkostitwixxi fiha nnfisha ommissjoni oppressiva, mhux gusta, diskriminatorja u ta` pregudizzju

fil-konfront tar-rikorrenti propio qua uzufruttwarja u tal-minuri Michael u Andrea ahwa Giusti qua membri ;

25. Illi dawn il-fatti dikjarati huma a diretta konossenza tar-rikorrenti ;

26. Illi ghalhekk kellha ssir din il-kawza.

Ghaldaqstant, ir-rikorrenti titlob bir-rispett lil dina Onorabbli Qorti joghghobha, prevja kull dikjarazzjoni, provvediment u ordni mehtiega skont il-ligi, ai termini tal-artikolu 402 tal-Kap. 386 tal-ligijiet ta` Malta :

1. Tiddikjara li l-affarijiet tal-kumpannija intimata Disegni Giusti Limited tmexxew jew qed jitmexxew jew aktarx jitmexxew b`mod li, jew li xi att jew omissjoni tal-kumpannija intimata Disegni Giusti Limited kienu jew huma jew x`aktarx se jkunu, oppressivi b`mod mhux gust, diskriminatorji kontra, jew b`mod mhux gust ta` pregudizzju ghar-rikorrenti pro et noe jew b`mod li jkunu kontra l-interessi tal-membri ta` l-istess kumpannija in generali u li tali ilment huwa ibbazat sewwa u li jkun gust u ekwu li jinghata rimedju ai termini tal-artikolu 402 tal-Kap. 386 tal-ligijiet ta` Malta ;

2. Tiddikjara li l-intimat Godwin Giusti bl-imgieba u nuqqasijiet tieghu kemm propio u kemm bhala direttur ikkawza dannu u telf lill-rikorrenti pro et noe ;

3. Tillikwida d-danni hekk sofferti mir-rikorrenti pro et noe kif fuq indikat bl-opera ta` periti nominandi jekk ikun hemm il-htiega ;

4. Tikkundanna lill-intimat Godwin Giusti ihallas lir-rikorrenti pro et noe l-ammont hekk likwidat ;

5. Tordna x-xoljiment tal-kumpannija intimata Disegni Giusti Limited u l-istralc konsegwenzjali taghha a tenur tal-artikolu 402(3)(g) tal-Kap. 386 tal-Ligijiet ta' Malta u taghti kull provvediment iehor li jidhrilha xieraq f'dan ir-rigward ;

6. Taghti xi rimedju iehor li tqis xieraq a tenur tal-artikolu 402 tal-Kap.386 tal-ligijiet ta' Malta ;

Bl-ispejjes kontra l-konvenut Godwin Giusti li huwa minn issa ngunt in subizzjoni inkluz tal-ittra ufficjali numru 2461/10 prezentata fit-13 ta' Awissu 2010 u l-ittra ufficjali bin-numru 2692/2010 prezentata fis-6 ta' Settembru 2010 u tal-mandat ta' inibizzjoni numru 1746/2010 LFS ipprezentat fl-10 ta' Novembru 2010.

Rat il-lista tax-xhieda ndikati mill-atturi u l-eленku ta' dokumenti esebiti mar-rikors guramentat.

Rat ir-risposta prezentata mill-intimat fl-10 ta' Frar 2011 li kienet ukoll guramentata u li taqra hekk –

Eccezzjonijiet

1. Preliminarjament, fl-ewwel lok illi l-proceduri istitwiti mir-rikorrenti huma irriti u nulli stante illi ma sarux bil-procedura imsemmija fl-artiklu 402 tal-Kap. 386 tal-Ligijiet ta' Malta.

2. Fit-tieni lok, sussidjarjament u minghajr pregudizzju ghall-premess illi ir-rikorrenti pro et noe ma tistax tipprocedi b'din il-kawza u dan peress illi hija mhix registrata bhala azzjonista u dan unikament tort taghha

peress illi ma ghamlitx id-denunzja tas-successjoni skond il-ligi. F'dan il-kuntest huma applikabbli r-regolament 20 tal-Ewwel Skeda tal-Kap. 386, kif ukoll l-avviz legali numru 98 tal-1993 kif emendat minn zmien ghal zmien (attwalment maghruf ukoll bhala Regoli dwar it-Taxxa fuq Titolu Dokumenti u Trasferimenti (L.S. 364.06) u l-artikli 63 u 64 tal-Kap. 364.

3. Fil-meritu t-talbiet tar-rikorrenti ghandhom jigu michuda bl-ispejjez u dan ghar-ragunijiet segwenti :-

(i) Dwar l-ewwel, il-hames u s-sitt talba tar-rikorrenti : mhux minnu illi l-affarijiwt tal-kumpannija intimata tmexxew jew qed jitmexxew jew aktarx jitmexxew b`mod li, jew li xi att jew ommissjoni tal-kumpannija kienu jew huma jew x`aktarx se jkunu, oppressivi b`mod mhux gust diskriminatorji kontra, jew b`mod mhux gust ta` pregudizzju, ghar-rikorrenti jew b`mod li jkunu kontra l-interessi tal-membri in generali. Ghaldaqstant, dawn it-talbiex ghandhom jigu michuda.

(ii) Illi fi kwalunkwe kaz mhux fl-interess tal-kontendenti illi is-socjeta` intimata tigi xolta.

(iii) Dwar it-tieni, tielet u raba` talba tar-rikorrenti: dawn it-talbiet huma nulli stante illi r-rikorrenti ma tat ebda dettalji u wisq inqas hjiel ta` x`inhuma id-danni allegati u b`hekk tirrendi id-difiza da parti tal-esponenti difficli jekk mhux impossibbli ; tabilhaqq l-esponenti ma ghamel xejn li seta` jikkaguna danni jew telf lir-rikorrenti li ghalihom jista` jkun responsabbli skond il-ligi u fi kwalunkwe kaz ir-rikorrenti ma sofriet ebda danni jew telf. Ghaldaqstant, dawn it-talbiet ghandhom jigu michuda.

(iv) Salvi eccezzjonijiet ulterjuri.

Il-fatti

4. Illi l-esponenti flimkien ma` huh kienu azzjonisti u diretturi tas-socjeta` intimata. L-esponenti kien mhux biss direttur tas-socjeta` intimata imma wkoll impjegat bhala mastrudaxxa. Dan huwa l-mistjier tieghu u is-socjeta` intimata kienet giet kostitwita minnu u minn huh Charles Giusti biex tramite taghha huma ikunu jistghu joperaw bhala mastrudaxxi. Meta gie nieqes huh (ir-ragel tar-rikorrenti) ir-rikorrenti ghamlet minn kollox biex huwa ma jkunx jibqa` jopera u jahdem.

5. Illi minkejja li b`ittra ufficjali datata 6 ta` Settembru, 2010 ir-rikorrenti kienet talbet li tkun appuntata direttur f`laqgha tal-1 ta` Ottubru, 2010 hija kienet kontinwament tirrifjuta li tkun direttur. Tabilhaqq ir-rikorrenti ghazlet li ma tezercitax id-dritt moghti mill-artiklu 137 (7) tal-Companies Act (li jipprovdi li r-rikorrenti setghet ghamlet rikors lil din l-Onorabbli Qorti biex tigi appuntata direttur). Minkejja dan wara laqgha li l-esponenti kellu maghha fit-2 ta` Novembru, 2010 l-esponenti ta struzzjonijiet lill-konsulent legali tieghu biex dan jipprepara il-Formula Form K biex hija tigi appuntata direttur u bhalu tassumi kull responsabbilita` dwar is-socjeta`. Din il-Formula Form K giet redatta u mibghuta lir-Registru tas-Socjetajiet u effettivament registrata.

6. Minkejja illi r-rikorrenti ma kenitx direttur (u lanqas azzjonist registrat tas-socjeta` intimata) hija dejjem kellha access ghall-fondi (garaxxijiet) tas-socjeta` Disegni Giusti Limited peress illi ic-cwieviet ta` dawn il-fondi li kienu fil-pussess ta` Charles Giusti ma gewx ritornati lill-esponenti mir-rikorrenti. Inoltre l-intimat zamm lir-rikorrenti il-hin kollu informata b`dak li huwa stess kien jaf dwar in-negozju tas-socjeta` intimata. Ghal dan il-ghan saru diversi laqghat mal-accountant tas-socjeta` intimata, Charles Scerri. Jigi rilevat illi l-gesjoni amministrattiva u finanzjarja tas-socjeta` kienet ghal snin twal dejjem f`idejn Charles Giusti u l-informazzjoni li kienet tinghata lill-

esponenti kienet limitata u l-esponenti illum jissuspetta mhux shiha jew veritjiera. Inoltre` Charles Giusti naqas mis-sehem tieghu fil-gestjoni tas-socjeta` f`dak li ghandu x`jaqsam mal-preparazzjoni u prestentazzjoni tal-audited accounts u obbligazzjonijiet statutorji ohra. Hekk kif miet huh Charles Giusti ir-rikorrenti stqarret illi huh kellu f`idejh Euro 40 biss meta d-dhul kollu tas-socjeta` kien ikun f`idejn Charles Giusti.

7. Inoltre` l-esponenti ipprokura li jinghataw lir-rikorrenti abbozzi tal-financial statements redatti mill-accountant tas-socjeta` Charles Scerri (li kien gie propost minn Charles Giusti) sabiex din tkun infurmata dwar is-sitwazzjoni maghrufa tas-socjeta`. Dawn gew redatti wara l-mewt ta` Charles Giusti, li ma kienx tul hajtu qed jikkollabora f`dan il-kuntest minkejja li kien hu id-direttur responsabbli mill-amministrazzjoni u gestjoni finanzjarja. Kif dan l-account ikunu lesti u accettabbli ghal kulhadd ikunu iridu jigu approvati mid-diretturi u eventwalment mill-azzjonisti registrati.

8. L-esponenti ghamel ukoll minn kollox biex jonora l-obbligi li s-socjeta` kellha lejn terzi (klijenti taghha li kienu ordnaw l-ghamara u li ma kenitx lesta) u ghalhekk kien haseb li seta` ilesti sal-ahhar ta` Awissu, 2010. Izda dan ma rnexxilux, u kien jehtieg aktar hin biex jkun jista` jlesti x-xoghol zghir li ghadu pendenti u li fl-ahjar interess tas-socjeta` u l-azzjonisti taghha, kellu jigi kompletat. Kif kien gie miftiehem bejn ir-rikorrenti u l-esponenti s-socjeta` intimata ma hadet ebda xoghol gdid, ghax l-ideja u l-ftehim bejn l-esponenti u r-rikorrenti huwa li s-socjeta` tiegaf topera, kif fil-fatt illum gara – u mhux biss minhabba l-hrug tal-mandat ta` inibizzjoni.

9. F`dawn ic-cirkostanzi l-esponenti kellu jiehu f`tit xoghol fuqu personali biex ikun jista` jghajjex lill-familja tieghu. Ghalkemm huwa ghamel uzu mill-makkinarju tas-socjeta` hu ma ghamillhiex hsara. Minkejja dan huwa baqa` ukoll jahdem fl-ahjar interess tas-socjeta` intimata.

Kif kien miftiehem mar-rikorrenti xoghol gdid ma ittehidx mis-socjeta` intimata.

10. Min-naha l-ohra ir-rikorrenti ma tafx is-sengha ta` mastrudaxxa u ma tista` taghti ebda kontribut fit-twettig ta` xoghol li kien hemm in progress.

11. L-esponenti ma setax ikun rikattat mir-rikorrenti biex hi tpoggih daru mal-hajt finanzjarjament u tottjeni li trid.

12. Ftit qabel ma gie nieqes huh l-esponenti sar jaf illi huh Charles Giusti, li kien responsabbli mill-gesjtoni amministrattiva u finanzjarja tas-socjeta` intimata, mhux biss ma kienx qed ihallsu l-paga (haga li ovvjament kien jaf) imma skopra li ghal snin twal ma kienx hallaslu il-kontribuzzjonijiet tas-sigurta` socjali.

13. Illi minhabba f'hekk l-esponenti kellu jarmi mill-inqas tletin sena xoghol biex jissoddisfa l-intransigenza tar-rikorrenti.

14. Illi l-esponenti jichad li huwa qatt ghamel xi haga biex jitnaqqsu l-assi tas-socjeta`. Anzi bil-maqlub ghax hu hadem xoghol li kien pendent biex s-socjeta` tonora l-obbligi taghha lejn terzi u ma tigix rinfaccjata b'xi azzjoni legali mill-klijenti.

15. Illi ir-rikorrenti ma ghamlitx id-denunzja skond il-ligi biex l-ishma registrati f'isem Charles Giusti jigu registrati f'isem min huwa intitolat ghalihom. Hija ppretendiet illi l-esponenti bhala direttur tas-socjeta` intimata jinjora, u jikser, il-ligijiet fiskali. Tabilhaqq wara li r-rikorrenti kienet hija stess nominata direttur tas-socjeta` intimata hija ma ghamlet xejn biex jigi registrat xi hadd bhala azzjonist minflok Charles Giusti. L-esponenti ma

kienx u mhux f'posizzjoni li jirregistra lil hadd bhala azzjonist u dan minhabba ukoll illi l-komunjoni ta' l-akkwisti bejn ir-rikorrenti u zewgha (u issa l-eredi tieghu) ghadha ma gietx likwidata u diviza. Ghalhekk l-esponenti mhux f'posizzjoni li jirregistra lil hadd u ma saret l-ebda talba partikolari kif ir-registrazzjoni ghandha ssir sostanzjata b'dokumentazzjoni skond il-ligi. F'dan il-kuntest huwa rilevanti ukoll ir-regolamenti 17 sa 21 tal-Ewwel Skeda tal-Companies Act. F'dan il-kaz ir-rikorrenti ma indikatx u ma ipprezentatx id-dokumenti kollha normalment mehtiega meta jkun hemm xoljiment ta' komunjoni ta' l-akkwisti u l-likwidazzjoni taghha u lanqas ipprezentat l-avviz skond L.S. 364.06. Ghalhekk l-esponenti ma jahtix ghal dan in-nuqqas tar-rikorrenti stess.

16. Illi r-rikorrenti stess ddisponiet minn beni tas-socjeta' intimata u ma tat l-ebda rendikont u wisq anqas ddepositat id-dhul f'xi kont tas-socjeta'.

17. Illi wara l-hrug tal-mandat ta' inibizzjoni l-esponenti ma baqax jaghmel uzu mill-beni tas-socjeta' intimata.

18. Illi l-esponenti gja stqarr quddiem din il-Qorti, diversament presjeduta, x'ghodda ghandu f'idejh appartenenti lis-socjeta' intimata. Jigi rilevati illi bi ftehim mal-istess rikorrenti huwa kien akkwista l-van bil-prezz ta' Euro 750.

19. Illi l-esponenti f'idejh ma ghandu ebda ammonti sostanzjali appartenenti lis-socjeta' intimata. Ovvjament huwa thallas ghax-xoghol li ghamel bhala impjegat tas-socjeta' intimata kif gie sottomess aktar l'fuq.

20. *Illi mhux l-ahjar interess tal-kontendenti illi s-socjeta` intimata tigi xolta.*

21. *Illi l-esponenti jaf b`dawn il-fatti personalment.*

Rat il-lista tax-xhieda ndikati mill-intimati.

Kienet prezentata kontrotalba li taqra hekk –

1. *Peress illi Charles Giusti, waqt li kien direttur tas-socjeta` Disegni Giusti Limited, zamm ghandu, ha u / jew approprija ruhu minn flus appartenenti jew dovuti lis-socjeta` Disegni Giusti Limited ;*

2. *U peress illi dan gara waqt li Charles Giusti kien mizzewweg lir-rikorrenti Bridget Giusti u peress illi Michael Giusti u Andrea Giusti huma l-verrieta ta` Charles Giusti li miet fit-12 ta` Mejju, 2010 ;*

3. *U peress illi dan ikkaguna pregudizzju kemm lis-socjeta` kif ukoll lill-esponenti Godwin Giusti ;*

4. *U peress illi r-rikorrenti Bridget Giusti zammet ghandha, hadet u / jew approprijat ruhha minn flus appartenenti jew dovuti lis-socjeta` Disegni Giusti Limited ;*

5. *U peress illi l-esponenti jaf b`dan personalment jew kif jista` jigi ppruvat mod iehor ;*

L-esponenti jitlob bir-rispett illi dina l-Onorabbli Qorti joghghobha, prevja kull dikjarazzjoni, provvedimenti, u ordni mehtiega skont il-ligi,

1. Tiddikjara illi Charles Giusti u l-intimata Bridget Giusti zammu ghandom, hadu u / jew approprijaw rwiehom minn flus appartenenti jew dovuti lis-socjeta` Disegni Giusti Limited ;

2. Tillikwida l-ammont ta` flus hekk mizmuma, mehuda jew approprijati mill-imsemmija Charles Giusti u Bridget Giusti ;

3. Tikkundanna lill-Bridget Giusti proprio thallas lis-socjeta` Disegni Giusti Limited dak l-ammont ta` flus li dina l-Onorabbli Qorti tillikwida li hija zammet ghandha, hadet u / jew approprijat ruhha kif fuq likwidat ;

4. Tikkundanna lill-Bridget Giusti proprio u in rappresentanza ta` uliedha Michael Giusti u Andre Giusti, thallas lis-socjeta` Disegni Giusti Limited dak l-ammont ta` flus li dina l-Onorabbli Qorti tillikwida li Charles Giusti waqt li kien ghadu haj zamm ghandu, ha u / jew approprija ruhu kif fuq likwidat.

Bl-imghax skont il-ligi sad-data tal-hlas effettiv, u bl-ispejjez kontra ir-rikorrenti li huma minn issa ingunti ghas-subizzjoni.

Rat il-lista tax-xhieda ndikati mill-intimati ghall-fini tal-kontrotalba.

Rat ir-risposta mahlufa tar-rikorrenti ghall-kontrotalba li kienet prezentata fit-28 ta` Marzu 2011 u li taqra hekk –

1. *Illi in linea preliminari u minghajr pregudizzju ghall-eccezzjonijiet sussegwenti l-kontrotalba ntavolata mill-konvenuti rikonvenzjonanti hija rrita u nulla u dan stante illi l-istess kontrotalba ma hija bl-ebda mod konnessa mat-talba tar-rikorrenti rikonvenuta kif irid l-artikolu 396 et sequitur tal-Kapitolu Tnax (12) tal-ligijiet ta' Malta ;*

2. *Illi in linea preliminari wkoll u minghajr pregudizzju ghall-eccezzjoni precedenti u daww sussegwenti l-kontrotalba ntavolata mill-konvenuti rikonvenzjonanti hija rrita u nulla stante illi ma saritx skond il-forma stabbilita mil-ligi u hija nieqsa mir-rekwizit imsemmi fl-artikolu 156(1)(d) tal-Kapitolu tnax (12) tal-ligijiet ta' Malta ;*

3. *Illi in linea preliminari wkoll u minghajr pregudizzju ghall-eccezzjonijiet precedenti u daww sussegwenti l-kontrotalba ntavolata mill-konvenuti rikonvenzjonanti hija ntempestiva ;*

4. *Illi minghajr pregudizzju ghall-eccezzjonijiet precedenti u daww sussegwenti l-kontrotalbiet tal-konvenuti rikonvenzjonanti huma nfondati fil-fatt u fid-dritt u huma ntizi biss sabiex itawwlu kemm jista' jkun il-proceduri odjerni ;*

5. *Illi minghajr pregudizzju ghall-eccezzjonijiet precedenti u dik sussegwenti l-kontrotalbiet tal-konvenuti rikonvenzjonanti huma nfondati fil-fatt u fid-dritt u dan stante li l-mejjet Charles Giusti u r-rikorrenti rikonvenzjonata Bridget Giusti qatt ma kkawzaw danni lill-kumpannija Disegni Giusti Limited u wisq anqas qatt approprijaw ruhhom minn flejjes appartenenti lill-kumpannija Disegni Giusti Limited ;*

6. *Salv eccezzjonijiet ohra permessi mil-ligi.*

Kopja Informali ta' Sentenza

Rat il-lista tax-xhieda ndikati mir-rikorrenti għall-fini tar-risposta għall-kontrotalba.

Rat id-digriet tagħha tat-30 ta' Settembru 2011 fejn awtorizzat lir-rikorrent Michael Giusti sabiex jassumi l-atti tal-kawza, fejn dawn jolqtu lilu, minflok ommu r-rikorrenti Bridget Giusti, billi fit-13 ta' Gunju 2011 għalaq l-eta' ta' 18-il sena u sar maggorenni.

Rat il-verbal tal-udjenza tas-16 ta' Jannar 2012.

Semgħet is-sottomissjonijiet bil-fomm tad-difensur tar-rikorrenti kemm dwar l-ewwel eccezzjoni preliminari tal-intimati kif ukoll dwar l-ewwel eccezzjoni tar-rikorrenti għall-kontrotalba.

Rat id-digriet tagħha mogħti fl-istess udjenza fejn halliet il-kawza għas-sentenza *in difett ta' ostakolu* dwar l-ewwel eccezzjoni preliminari tal-intimati u dwar l-ewwel eccezzjoni tar-rikorrenti għall-kontrotalba.

Rat illi ma hemm l-ebda ostakolu sabiex din il-Qorti tagħti d-decizjoni tagħha llum.

Rat l-atti tal-kawza.

Ikkunsidrat :

Bid-decizjoni tagħha tal-lum, din il-Qorti mhijiex sejra tqis il-mertu tal-vertenza bejn il-partijiet izda sejra tippronunzja ruhha dwar ir-regolarita' tal-procedura li għazlu r-rikorrenti sabiex iressqu l-

istanza tagghom, u dwar ir-regolarita` ta` l-kontrotalba.

Kif dikjarat mir-rikorrenti stess, jirrizulta li l-azzjoni tagghom tal-lum hija kollha kemm hi msejsa fuq l-**Art.402 tal-Kap.386**. Is-subinciz (1) tal-Art.402, appartni li jghid min jista` jipproponi azzjoni fil-parametri jew skond ir-rekwiziti stabbiliti mil-ligi (li mhuwex il-mertu tal-provvediment tal-lum) ighid ukoll li l-azzjoni tista` ssir permezz ta` **rikors** sabiex il-Qorti taghti ordni skond l-istess Artikolu.

Fil-kaz tal-lum, ir-rikorrenti ma mexxewx b`rikors izda b`rikors guramentat u cioe` dak l-att li fil-procediment ta` kawzi fil-Qrati Superjuri ha post ic-citazzjoni wara li gie fis-sehh l-Att XXII tal-2005.

Bl-ewwel eccezzjoni preliminari tagghom, l-intimati qeghdin ighidu illi hija rrita u nulla l-procedura adoperata mir-rikorrenti propju ghaliex l-Art.402 tal-Kap.386 ighid illi r-rikorrenti kellhom jipprezentaw rikors u minflok ipprezentaw rikors guramentat.

Fis-sottomissjonijiet tieghu tal-ahhar, id-difensur tar-rikorrenti jikkontesta l-validita` ta` l-eccezzjoni tal-irritwalita` u tan-nullita` tal-istanza sollevata mill-intimati ghaliex jikkontendi illi l-eccezzjoni ma tistax tkun sostnuta abbazi tal-Art.789 tal-Kap.12 li jispecifika meta u fejn l-eccezzjoni tan-nullita` ta` atti gudizzjarji tista` tinghata.

Din il-Qorti qieset b`reqqa il-kwistjoni u tghid illi l-Kap.386 huwa **ligi specjali** li tigbor fiha mhux biss disposizzjonijiet sostantivi izda anke ohrajn ta` procedura. Ghalhekk dak li jghodd ghall-Kap.12 **mhux bilfors** ighodd ukoll ghall-Kap.386.

L-Art.402 tal-Kap.386 jahseb ghal procediment u rimedji li huma *ad hoc* u *sui generis*. Il-ligi kienet cara li l-procediment ghandu jimxi b`rikors – mhux b`rikors guramentat *ai termini* tal-Kap.12. Meta sar l-Att tal-1995 dwar il-Kumpanniji, l-att rilevanti fil-kuntest tal-Kap.12 kienet **diga`** ic-citazzjoni. *Eppure* ghall-fini tal-Art.402 il-legislatur ma nsistiex li l-procedura kellha tkun inizjata b`citazzjoni izda b`rikors semplici. Meta saru l-emendi bl-Att XXII tal-2005 ghall-Kap.12, ma saret l-ebda emenda ghall-Kap.386 sabiex il-procediment bhal fil-kaz tal-Kap.402 jibda b`rikors guramentat minflok b`rikors semplici.

Ghal din il-Qorti dan ifisser illi qatt ma kien il-hsieb tal-legislatur li l-procediment skond l-Art.402 jibda b`citazzjoni jew b`rikors guramentat izda anzi ried li jsir b`rikors semplici.

Din il-Qorti **tinsisti** illi dan sar bi hsieb ghaliex il-legislatur ried illi f`materji ta` kumpanniji, il-procedura tigi svestita kemm jista` jkun minn formalizmu u minn rigorozita` proceduralin sabiex jinghata rimedju kemm jista` jkun malajr u fl-istess waqt rimedju li jkun legali u garantista tad-drittijiet tal-partijiet u dan fil-kuntest ta` azjenda kummercjali fejn ic-celerita` ta` decizjoni hija *part and parcel* tar-rimedju.

F`dan l-isfond, din il-Qorti qieset ukoll b`reqqa dak li jghid l-Art.402 tal-Kap.386 u tistqarr illi d-disposizzjoni ma tasalx biex tghid illi meta istanza fondata fuq dak l-artikolu tigi prezentata mhux b`rikors izda b`att gudizzjarju iehor, dak *ex lege* igib in-nullita` tal-att.

Mela din il-Qorti mhijiex se tiddikjara irritu u null il-procedura segwita mir-rikorrenti kif qeghdin jippretendu l-intimati.

Fl-istess waqt huwa obbligu tal-Qorti li tinsisti, anke għall-finijiet ta' ordni pubbliku, illi l-procedura li tistabilixxi l-ligi tkun osservata skrupolozament, anke sabiex mhux biss tkun assikurata *the rule of law* izda u fuq kollox ic-certezza tad-dritt li għandha tghodd għal kulhadd l-istess.

Meta tapplika dan il-principju għall-kaz tal-lum, din il-Qorti tinsisti u trid li l-procedura tkun kondotta b'semplici rikors mhux b'rikors guramentat.

Għalhekk aktar `il quddiem fil-provvediment tagħha tal-lum din il-Qorti sejra tghid kif ir-regolarita' tal-procedura sejra tkun assigurata.

Daqstant għar-rigward tal-eccezzjoni preliminari tal-intimati.

Issa l-Qorti sejra tghaddi sabiex tqis l-eccezzjoni preliminari tal-atturi għall-kontrotalba tal-konvenuti.

L-Art.402 ma jispecifikax b'liema att għandha twiegeb il-persuna intimata. Lanqas ma tissemma' l-htiega ta' notifika tar-rikors lill-intimat. Il-ligi thalli kollox fid-diskrezzjoni tal-Qorti li quddiemha jkun ingieb ir-rikors li jekk "*tkun tal-fehma li l-ilment ikun bazat sewwa u li jkun gust u ekwu li hekk tagħmel*" tista' tagħmel ordni.

Dan premess din il-Qorti tghid li d-digriet tagħha tad-29 ta' Dicembru 2010 (fol 45) huwa car u ma jhalli l-ebda dubbju u cioe' din il-Qorti tat lill-intimati zmien ghoxrin (20) jum min-notifika tar-rikors promotorju **sabiex jipprezentaw risposta.**

Id-digriet ma jghidx risposta guramentata.

Minflok wiegbu b`risposta, l-intimati **ghazlu li jmorru oltre** d-direzzjoni li tathom il-Qorti bid-digriet taghha tad-29 ta` Dicembru 2010 u wiegbu ghall-istanza tar-rikorrenti permezz ta` risposta guramentata, di piu` segwita minn kontrotalba, u dan meta huma stess kienu ddisputaw b`eccezzjoni preliminari *ad hoc* ta` irritwalita` u nullita` l-ghazla tal-procedura adoperata mir-rikorrenti.

Fil-kamp **generali** tal-kawzi li huma regolati bil-Kap.12 u li jaqghu fil-kompetenza ta` l-Prim`Awla tal-Qorti Civili, l-istanza titmexxa b`rikors guramentat li kif diga` rajna b`effett tal-Att XXII tal-2005 issostitwixxa c-citazzjoni. Ghall-att li jaghti bidu ghall-procediment, effett tal-istess Att XXII tal-2005, ir-risposta guramentata hadet post in-nota tal-eccezzjonijiet.

Daqstant fil-kuntest ta` kawza b`mod generali regolata bil-Kap.12.

Pero` kif diga` rilevat qabel, il-Kap.386 huwa **ligi speciali** li tigbor fiha mhux biss disposizzjonijiet sostantivi izda anke ohrajn ta` procedura. Ghalhekk dak li jghodd ghall-Kap.12 **mhux bilfors** ighodd ukoll ghall-Kap.386.

Din il-Qorti diga` esprimiet il-hsieb taghha fis-sens illi qatt ma kien il-hsieb tal-legislatur li procediment skond l-Art.402 jibda b`citazzjoni jew b`rikors guramentat izda anzi ried li jsir b`rikors semplici.

Li ghandu jfisser li fil-kaz ta` twegiba min-naha tal-intimat, dik ma kellhiex issir b`nota ta` eccezzjonijiet jew b`risposta guramentata izda b`risposta semplici. Kif del

resto ipprovdiet din il-Qorti fid-digriet taghha tad-29 ta' Dicembru 2010.

Fit-trattazzjoni tal-ahhar, saret riferenza ghad-disposizzjonijiet tal-Kap.12 dwar il-kontrotalba u cioe' l-Art.396 et seq.

Din il-Qorti trid tghid li l-procediment skond l-Art.402 tal-Kap.386 ma ghandux jitqies daqslikieku kien "*kawza*" fis-sens ta' azzjoni mibdija b'rikors guramentat skond il-Kap.12. Ghalhekk ladarba ma setghetx tkun intavolata risposta guramentata fi procediment skond l-Art.402 tal-Kap.386 ma setghetx issir kontrotalba skond l-Art.396 et seq tal-Kap.12 fl-ambitu ta' azzjoni skond l-Art.402 tal-Kap.386.

Din il-Qorti tkompli ssostni l-hsieb taghha meta tghid illi l-Kap.386 hija *lex specialis* u *sui generis* fin-natura taghha u ma hemm l-ebda disposizzjoni li tirrendi applikabbli ghaliha d-disposizzjonijiet tal-Kap.12 ghall-Kap.386.

Ghar-ragunijiet kollha premessi, din il-Qorti qeghda –

1) Tichad l-ewwel eccezzjoni preliminari tal-intimati kif dedotta.

2) Tordna lir-rikorrenti sabiex fi zmien ghoxrin (20) jum mil-lum jissostitwixxu r-rikors guramentat taghhom b'rikors "*semplici*" u "*mhux guramentat*".

3) Tordna illi l-bdil tal-att promotorju, kif fuq dirett u ordnat, isir mir-Registratur tal-Qorti, minghajr l-ebda spejjez agguntivi ghar-rikorrenti.

4) Tiddisponi mill-ewwel eccezzjoni tar-rikorrenti ghall-kontrotalba tal-intimati billi tiddikjara nulla u bla effett il-kontrotalba tal-intimati.

5) Tordna lill-intimati sabiex sa zmien ghoxrin (20) jum mil-lum jissostitwixxu r-risposta “*guramentata*” taghhom b`risposta *mhux* guramentata.

6) Tordna lir-Registratur tal-Qrati sabiex jassikura li l-intimati ma jinkorru l-ebda spiza agguntiva ghas-sostituzzjoni tar-risposta “*guramentata*” taghhom b`risposta *mhux* guramentata.

7) Tordna li l-ispejjez tal-provvediment tal-lum jibqghu bla taxxa bejn il-partijiet.

< Sentenza In Parte >

-----TMIEM-----